

महाराष्ट्र वैद्यकीय आपत्कालीन सेवा योजना
या योजनेचे हस्तांतरण राष्ट्रीय आरोग्य
अभियानकडून आरोग्य सेवा संचालनायाकडे
करण्याबाबत.

महाराष्ट्र शासन
सार्वजनिक आरोग्य विभाग
शासन निर्णय क्रमांक: PHD ३००११/३८७/२०१६/आ-७
१० वा मजला, गो. ते. रुग्णालय संकूल इमारत
नवीन मंत्रालय, मुंबई ४०० ००१.
तारीख: १५ जून, २०१६

वाचा

शासन निर्णय सा. आ. वि. क्र.इएमएस २०११/प्र.क्र.२२४/आरोग्य ३, दि. २८.०३.२०१३.

प्रस्तावना

महाराष्ट्र आपत्कालीन वैद्यकीय सेवा योजना (MEMS) हा प्रकल्प कार्यान्वित करण्यास सर्वप्रथम दि. १५.१०.२००८ रोजी मंत्रिमंडळाने मंजुरी दिली होती. त्यानंतर सदर प्रकल्पास दि.१८.०३.२०१० रोजी मंत्रिमंडळाने सुधारीत मान्यता देवून सदर प्रकल्प राष्ट्रीय ग्रामिण आरोग्य अभियानाच्या माध्यमातून राबविण्यास मंजुरी देण्यात आली. त्यानुसार दि. ५ मे, २०१० च्या शासन निर्णयान्वये राष्ट्रीय ग्रामिण आरोग्य अभियानाच्या माध्यमातून खुली निविदा मागविण्यास शासन मान्यता देण्यात आली. मंत्रिमंडळाच्या निर्णयानुसार ७०४ BLS आणि २३३ ALS रुग्णवाहीका टप्प्याटप्प्याने उपलब्ध करून एकुण पाच वर्षांसाठी सदर प्रकल्प चालविण्याकरीता निविदा प्रक्रीया सुरु करण्यात आली. शासन निर्णय दि.२८ मार्च, २०१३ अनुसार एकुण ९३७ सुसज्ज रुग्णवाहिकांची सेवा राबविण्यासाठी सेवा पुरवठादाराची निवड करण्यासाठी निविदा प्रक्रीया पुर्ण करण्यात आली आणि सेवा पुरवठादारास कार्यारंभ आदेश देण्यात आले. यावेळी योजनेवरील आवर्ती खर्चासाठी केंद्र/राज्य हिस्सा निश्चित करण्यात आला त्यानुसार केंद्र/राज्य हिस्सा सन २०१३-१४ (पहिले वर्ष) ६०:४०, सन २०१४-१५ (दुसरे वर्ष) ४०:६०, सन २०१५-१६ (तिसरे वर्ष) २०:८० आणि सन २०१६ पासून ०:१०० असा आवर्ती खर्च करण्याबाबत आदेश निर्गमित करण्यात आले. आता उपरोक्त दि. २८ मार्च, २०१३ च्या शासन निर्णयान्वये सदर योजना सन २०१६-१७ पासून १०० टक्के राज्य योजनेतून कार्यान्वित ठेवण्याचे निश्चित करण्यात आले असल्याने सदर योजनेचे हस्तांतरण सन २०१६-१७ पासून आयुक्त

कुटुंब कल्याण तथा संचालक, राष्ट्रीय आरोग्य अभियान यांच्याकडून संचालक, आरोग्य सेवा यांच्याकडे करण्याबाबतचा प्रस्ताव शासनाच्या विचाराधीन होता. याबाबत पुढीलप्रमाणे निर्णय घेण्यात येत आहे.

शासन निर्णय-

महाराष्ट्र वैद्यकीय आपत्कालीन सेवा योजना या योजनेचे हस्तांतरण सन २०१६-१७ पासून राष्ट्रीय आरोग्य अभियानाकडून आरोग्य सेवा संचालनायाकडे करण्यास शासन मंजूरी देत आहे. सदर हस्तांतरणाबाबतची कार्यवाही पुढीलप्रमाणे करण्यात यावी :-

१. आयुक्त, कुटुंब कल्याण तथा संचालक, राष्ट्रीय आरोग्य अभियान यांनी महाराष्ट्र आपत्कालीन सेवा योजना प्रकल्पाशी संबंधित सन २०१५-१६ अखेर पर्यंतची सर्व कागदपत्रे संचालक, आरोग्य सेवा यांच्याकडे जून २०१६ अखेर हस्तांतरीत करावित.
२. आयुक्त, कुटुंब कल्याण तथा संचालक, राष्ट्रीय आरोग्य अभियान यांच्याकडे ३१ मार्च, २०१६ अखेर सदर योजनेसाठी मंजूर करण्यात आलेल्या निधीपैकी अखर्चित निधी असल्यास सदर निधीतून एप्रिल २०१६ च्या देयकातील रकमेची प्रतीपूर्ती संबंधित सेवा पुरवठादारास करावी. तसेच केंद्र शासनाकडून सदर योजनेसाठी प्राप्त होणाऱ्या आर्थिक सहाय्याची प्रतिपूर्ती संबंधित सेवा पुरवठादारास करण्यासाठी सदर निधी कार्यक्रम प्रमुख म्हणून संचालक, आरोग्य सेवा यांच्याकडे वेळोवेळी सुपूर्द करावा.
३. आयुक्त, कुटुंब कल्याण यांच्याकडून अदा करण्यात आलेली देयके वगळता मार्च २०१६ पर्यंतची प्राप्त झालेली देयके आणि एप्रिल २०१६ पासून राज्य योजनाअंतर्गत पुढील सर्व देयके संचालक, आरोग्य सेवा यांनी २२१०४६८९-३१ सहायक अनुदाने (वेतनेतर) या लेखाशिर्षामधून अदा करण्याची कार्यवाही करावी व त्यासाठी निधी अर्थसंकल्पित करण्याबाबतचे प्रस्ताव व निधी वितरणाबाबतचे प्रस्ताव शासनाकडे वेळोवेळी सादर करावेत तसेच केंद्र हिश्याबाबतचे प्रस्ताव राष्ट्रीय आरोग्य अभियानाकडे वेळोवेळी सादर करावेत.
४. सेवा पुरवठादारासोबत करण्यात आलेल्या सामंजस्य करारानुसार सदर योजनेची संपूर्ण अंमलबजावणी, देखरेख, नियंत्रण, आढावा आणि आर्थिक बाबी सन २०१६-१७ पासून संचालक, आरोग्य सेवा यांच्या मार्फत हाताळण्यात येवुन त्यांनी योजनेच्या लेखापरिक्षणासाठी आवश्यकतेनुसार वेळोवेळी कागदपत्र उपलब्ध करुन देण्याबाबत कार्यवाही करावी.
५. आयुक्त, कुटुंब कल्याण तथा संचालक, राष्ट्रीय आरोग्य अभियान यांच्या अधिपत्याखाली कार्यरत असलेले प्रकल्प संचालक (EMS) व MEMS Cell हे सदर योजनेसाठी संचालक, आरोग्य सेवा यांच्या अधिपत्याखाली कार्यरत राहतील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०६१५१७३९४४२६१७ असा आहे. हा शासन निर्णय डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(मनोहर ठोंबरे)

महाराष्ट्र शासनाचे अवर सचिव

प्रत,

१. महालेखापाल(लेखा व अनुज्ञेयता), महाराष्ट्र- १, मुंबई/ महाराष्ट्र-२, नागपूर.
२. महालेखापाल, (लेखा परिक्षा), महाराष्ट्र- १, मुंबई/ महाराष्ट्र-२, नागपूर.
३. आयुक्त (कु.क.) तथा संचालक, राष्ट्रीय आरोग्य अभियान, मुंबई.
४. संचालक, आरोग्य सेवा संचालनालय, मुंबई.
५. सहसंचालक (अर्थ व प्रशासन), आरोग्य सेवा, पुणे .
६. सहाय्यक संचालक (अर्थ व प्रशासन), आरोग्य सेवा, पुणे
७. प्रशासकीय अधिकारी (आहरण व संवितरण अधिकारी), आरोग्य सेवा संचालनालय, मुंबई.
८. अधिदान व लेखा अधिकारी, मुंबई.
९. निवासी लेखा परिक्षा अधिकारी, मुंबई.
- १०.नियोजन विभाग, मंत्रालय, मुंबई.
११. वित्त विभाग (अर्थसंकल्प), मंत्रालय, मुंबई.
- १२.कार्यासन अर्थसंकल्प/लेखा, सार्वजनिक आरोग्य विभाग .
१३. निवडनस्ती (आरोग्य -७) .